

பிரஸார் பாரதி
இந்திய வானொலி, சென்னை-4
03 05 2025 12 40
சனிக்கிழமை பிற்பகல்

ஆகாஷ்வாணி செய்திகள்

தலைப்புச் செய்திகள்

- பாகிஸ்தானில் இருந்து பொருட்களை நேரடியாகவோ, மறைமுகவோ இறக்குமதி செய்வதற்கு மத்திய அரசு தடை விதித்துள்ளது.
- கோவாவில் கோயில் திருவிழாவின் போது ஏற்பட்ட கூட்ட நெரிசலில் சிக்கி 6 பேர் உயிரிழந்தனர், 80 பேர் காயமடைந்தனர்.
- தேசிய சமுதாய வானொலி விருதுகளை மத்திய இணையமைச்சர் திரு எல் முருகன் மும்பை வேவ்ஸ் உச்சிமாநாட்டில் இன்று வழங்கினார்.
- இலங்கை சிறையில் இருந்து விடுவிக்கப்பட்ட தமிழக மீனவர்கள் 25 பேர் சென்னை வந்து சேர்ந்தனர்.
- Luxembourg ஓபன் பேட்மிண்டன் போட்டியில் இந்தியாவின் Medhavi Nagar, Alisha Malik ஆகியோர் காலிறுதிக்கு முன்னேறியுள்ளனர்.

---- இனி விரிவான செய்திகள் ----

பாகிஸ்தானில் இருந்து நேரடியாகவோ மறைமுகவோ பொருட்களை இறக்குமதி செய்வதற்கு மத்திய அரசு தடை விதித்துள்ளது.

தொழில் மற்றும் வர்த்தகத் துறை சார்பில் இதற்கான அறிவிக்கை வெளியிடப்பட்டுள்ளது.

மறுஉத்தரவு பிறப்பிக்கப்படும் வரை இது செயல்பாட்டில் இருக்கும் என்றும் அதில் குறிப்பிடப்பட்டுள்ளது.

பஹல்காம் தீவிரவாத தாக்குதல் சம்பவத்தை அடுத்து பாகிஸ்தானுக்கு எதிராக மேற்கொள்ளப்பட்டு வரும் நடவடிக்கையின் ஒரு பகுதியாக இந்த தடை விதிக்கப்பட்டுள்ளதாக எமது செய்தியாளர் தெரிவிக்கிறார்.

இதற்கிடையே, ஜம்மு கஷ்மீரையொட்டிய எல்லைப் பகுதியில் பாதுகாப்பு படையினர் நேற்றும் அத்துமீறி தாக்குதல் நடத்தியதாக மத்திய அரசு கூறியுள்ளது.

இந்த தாக்குதலுக்கு ராணுவம் உரிய பதிலடி கொடுப்பதாகவும், பாதுகாப்புப் படையின் செய்திக் குறிப்பு தெரிவிக்கிறது.

எல்லைப் பகுதியில் கண்காணிப்பு நடவடிக்கைகளும் தீவிரப்படுத்தப்பட்டுள்ளதாக அதில் குறிப்பிடப்பட்டுள்ளது.

><><><><

கோவாவில் கோயில் திருவிழாவின் போது நேரிட்ட கூட்ட நெரிசலில் சிக்கி 6 பேர் உயிரிழந்தனர். 80 பேர் காயமடைந்தனர்.

வடக்கு கோவா பகுதிக்கு உட்பட்ட Shirgaon கிராமத்தில் உள்ள Sri Lairai Devi கோயில் திருவிழாவின் போது இந்த விபத்து நேரிட்டதாக எமது செய்தியாளர் தெரிவிக்கிறார்.

உயிரிழந்தவர்களின் குடும்பத்தினருக்கு தலைவர்கள் பலர் இரங்கல் தெரிவித்துள்ளனர்.

குடியரசுத் தலைவர் திருமதி திரஷ்பதி முர்மு விடுத்துள்ள இரங்கல் செய்தியில், இந்த விபத்து தமக்கு மிகுந்த வருத்தத்தை ஏற்படுத்தியிருப்பதாக குறிப்பிட்டுள்ளார்.

உயிரிழந்தவர்களின் குடும்பத்தினருக்கு ஆழ்ந்த இரங்கல் தெரிவித்துக் கொள்வதாகவும், காயமடைந்தவர்கள் விரைவில் குணமடைய பிரார்த்தனை செய்து கொள்வதாகவும் குடியரசுத் தலைவர் கூறியுள்ளார்.

பிரதமர் திரு நரேந்திர மோடி, உயிரிழந்தவர்களின் குடும்பத்தினருக்கு ஆழ்ந்த இரங்கல் தெரிவித்துள்ளார்.

இதற்கிடையே, இந்த விபத்து குறித்து விசாரணைக்கு உத்தரவிடப்பட்டுள்ளதாக கோவா முதலமைச்சர் திரு பிரமோத் சாவந்த் கூறியுள்ளார்.

இந்த விபத்தில் காயமடைந்தவர்களை நேரில் சந்தித்து ஆறுதல் தெரிவித்த பின்னர் செய்தியாளர்களிடம் அவர் பேசினார்.

விபத்து நடந்த இடத்திற்கு அதிகாரிகள் விரைந்து சென்று மீட்புப் பணிகளை மேற்கொண்டதாகவும் திரு பிரமோத் சாவந்த் தெரிவித்தார்.

><><><><

சாதிவாரிக் கணக்கெடுப்புக்கு மத்திய அமைச்சரவை ஒப்புதல் அளித்துள்ளது வரவேற்கத்தக்கது என்று மத்திய அமைச்சர் திரு கஜேந்திர சிங் ஷெகாவத் கூறியுள்ளார்.

ஜோத்பூரில் செய்தியாளர்களிடம் பேசிய அவர், நலிவடைந்த பிரிவினருக்கு அனைத்து வாய்ப்புகளும் கிடைப்பதை உறுதிசெய்ய இது உதவிடும் என்றார்.

நாடு சுதந்திரம் அடைந்த பின்னர் இதுபோன்ற கணக்கெடுப்பு நடத்தப்படவில்லை என்றும் அவர் தெரிவித்தார்.

இந்த சூழலில் மத்திய அமைச்சரவை இதற்கு ஒப்புதல் அளித்துள்ளது வரலாற்று சிறப்புமிக்கது என்றும் திரு கஜேந்திர சிங் ஷெகாவத் கூறினார்.

><><><><

பிரதமரின் தேசிய சிறார் விருதுக்கு ஜிலை மாதம் இறுதிவரை விண்ணப்பிக்கலாம் என்று மத்திய அரசு கூறியுள்ளது.

5 முதல் 18 வயதிற்குட்பட்ட தகுதிவாய்ந்தவர்கள் இதற்கு விண்ணப்பிக்கலாம் என்று மத்திய அரசின் செய்திக் குறிப்பு தெரிவிக்கிறது.

தேசிய விருதுகளுக்கான இணைய தளத்தில் இதற்கான பரிந்துரைகளை சமர்ப்பிக்கலாம் என்றும் அதில் குறிப்பிடப்பட்டுள்ளது.

><><><><

சத்தீஸ்கரில் பாதுகாப்புப் படையினர் மேற்கொண்ட நடவடிக்கையில் நக்ஸலைட் ஒருவர் சுட்டுக் கொல்லப்பட்டார்.

Gariaband மாவட்டத்திற்கு உட்பட்ட வனப் பகுதியில் பாதுகாப்புப் படையினர் தேடுதல் வேட்டையில் ஈடுபட்ட போது துப்பாக்கிச் சண்டை நேரிட்டதாகவும் இதில் நக்ஸலைட் ஒருவர் சுட்டுக்கொல்லப்பட்டதாகவும் எமது செய்தியாளர் தெரிவிக்கிறார்.

><><><><

அஸ்ஸாமில் நடைபெற்ற முதல்கட்ட உள்ளாட்சித் தேர்தலில் 5 மாவட்டங்களுக்கு உட்பட்ட 43 வாக்குச்சாவடிகளில் மட்டும் நாளை மறுவாக்குப்பதிவு நடைபெறும் என்று அம்மாநில தேர்தல் ஆணையம் கூறியுள்ளது.

Hailakandi மாவட்டத்திற்கு உட்பட்ட 31 வாக்குச்சாவடிகளிலும், Sribhuma மாவட்டத்தின் 8 வாக்குச்சாவடிகளிலும், லக்கீம்பூர் மாவட்டத்தில் 2 வாக்குச்சாவடிகளிலும், Golaghat மற்றும் Majuli மாவட்டத்தில் தலா 1 வாக்குச்சாவடியிலும் மறுவாக்குப்பதிவு நடைபெறவுள்ளதாக எமது செய்தியாளர் தெரிவிக்கிறார்.

><><><><

இனி வேவ்ஸ் உச்சிமாநாடு குறித்த செய்திகள்

(மியூசிக் - வேவ்ஸ் மாநாடு - 11 நொடிகள்)

மும்பையில் நடைபெற்று வரும் வேவ்ஸ் உச்சிமாநாட்டின் 3 ஆம் நாளான இன்று சமுதாய வானொலி தொடர்பான கருத்தரங்கம் நடைபெற்றது.

இதில் தகவல் ஒலிபரப்புத் துறை இணையமைச்சர் திரு எல் முருகன் பங்கேற்று தேசிய சமுதாய வானொலி விருதுகளை வழங்கினார்.

7 சர்வதேச நிறுவனங்கள் இந்திய படைப்பாற்றல் தொழில்நுட்ப மையத்துடன் இணைந்து செயல்படுவதற்கான புரிந்துணர்வு ஒப்பந்தங்களும் இன்று கையெழுத்தாகின.

மத்திய அமைச்சர் திரு அஸ்வினி வைஷ்ணவ் முன்னிலையில் இந்த ஒப்பந்தங்கள் கையெழுத்தாகின.

நாளை வரை நடைபெறவுள்ள இந்த மாநாட்டிற்கான ஏற்பாடுகள் அனைத்தும் சிறப்பாக இருந்ததாகவும் இது தங்களுக்கு மகிழ்ச்சி அளிப்பதாக உள்ளது என்றும் இதில் பங்கேற்றவர்கள் தெரிவித்தனர்.

(மியூசிக் - வேவ்ஸ் மாநாடு - 11 நொடிகள்)

><><><><

இலங்கை சிறையில் இருந்து விடுவிக்கப்பட்ட தமிழக மீனவர்கள் 25 பேர் சென்னை வந்து சேர்ந்தனர்.

விமான நிலையத்தில் மீன்வளத் துறை அதிகாரிகள் அவர்களை வரவேற்று ராமநாதபுரம் அனுப்பி வைத்ததாக எமது செய்தியாளர் தெரிவிக்கிறார்.

(வாய்ஸ்பைட் - சரேகா - 49 செகண்ட்ஸ்)

இதற்கிடையே இலங்கை கொள்ளையர்கள் நடத்திய தாக்குதலில் நாகை மாவட்டத்தை சேர்ந்த 19 மீனவர்கள் காயமடைந்ததாக எமது செய்தியாளர் தெரிவிக்கிறார்.

(வாய்ஸ்பைட் - செ.ஜெபராஜ் - 49 செகண்ட்ஸ்)

><><><><

அமெரிக்க ராணுவத்தின் 250 வது ஆண்டு தினம் அடுத்த மாதம் 14 ஆம் தேதி கொண்டாடப்படும் என்று அறிவிக்கப்பட்டுள்ளது.

அந்நாட்டு அதிபர் திரு டொனால்ட் டிரம்பின் பிறந்த தினமும் அன்றைய தினம் கொண்டாடப்படுவதால் விரிவான ஏற்பாடுகள் செய்யப்பட்டுள்ளதாக அந்நாட்டு அரசு கூறியுள்ளது.

வாஷிங்டனில் நடைபெறும் பேரணியில் 6 ஆயிரத்திற்கும் மேற்பட்ட பாதுகாப்பு படை வீரர்கள் பங்கேற்க உள்ளதாக தெரிவிக்கப்பட்டுள்ளது.

150 ராணுவ வாகனங்களும், 50 க்கும் மேற்பட்ட விமானங்களும் இந்த பேரணியில் பங்கேற்கவுள்ளதாக ஏஜென்சி செய்திகள் தெரிவிக்கின்றன.

><><><><

விளையாட்டுச் செய்திகள்

Luxembourg ஓபன் பேட்மிண்டன் போட்டியில் இந்தியாவின் Medhavi Nagar, Alisha Malik ஆகியோர் காலிறுதிக்கு முன்னேறியுள்ளனர்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் Medhavi Nagar 21-18, 21-17 என்ற செட்கணக்கில் ஸ்பெயினின் Clara Azurmendi –ஐ வென்றார்.

மற்றொரு மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் Alisha Malik 21-13, 21-12 என்ற செட்கணக்கில் டென்மார்க்கின் Anna Siess Ryberg – ஐ வென்றார்.

><><><><

உலகக்கோப்பை துப்பாக்கிச்சுடும் போட்டியில் சைப்ரஸின் Nicosia –வில் இன்று தொடங்குகிறது.

54 நாடுகளைச் சேர்ந்த 350 க்கும் மேற்பட்டோர் இதில் பங்கேற்கின்றனர்.

இந்தியாவின் சார்பில் Abhay Singh Sekhon, Riturag Singh உட்பட 12 பேர் இதில் பங்கேற்கின்றனர்.

><><><><

Lopota ஓபன் டென்னிஸ் போட்டியில் இந்தியாவின் Rutuja Bhosale, நியூசிலாந்தின் Paige Hourigan இணை அரையிறுதிக்கு முன்னேறியுள்ளது.

><><><><